

হুইয়েন লানপাউ
নিংথোকাবা, এপ্রিল ২৬, ২০২১, ইম্ফাল
৪৪শুবা চহী, ৩১শুবা মশীং

কোভিড-১৯গী ওর্দরশিং

শোয়দনা থবক ওইনা ওহোক্রুবা হোৎনহম্নিংই

কোরোনাভাইরাস (কোভিড-১৯) গী লাইচ যৌরকথিবদী হৌজিক ফাওবদা লায়না অসি লৈবাকসিদগী মরু ফংনা মুখংপা ওমদি। ওমদিওই চৈরক্তা মসিগী সেকেন্দ রেড অমুক যৌশিল্লকপদগী নোংমত্তদা মীওই লাখ ও হোমো পোজিটিভ ওইবা য়াওশিল্লক্লে। অতোপ্লা স্টেটশিংগা য়েংনক্লেদা মীশিং য়ামদিবা মণিপুরদা ফাওবা নুংতিগী পোজিটিভ ওইবগী চাং সিঙ্গল দিজিটতা য়ালা। নেমথকবরবসু হৌজিক সেকেন্দ রেড যৌরকপদগী নোংমদা পোজিটিভ কেস মশীং ১০০গী মত্জা থেংনবা য়াওরক্লে। হায়রিবা ফীডমসি ইন্দিয়া গভর্নমেন্টনা, স্টেট-স্টেটকী গভর্নমেন্টশিংনা অমসুং মণিপুর লৈঙাক্লে লায়না-লাইচং অসিগী মায়োক্তা লৌখংফম থোকপা অকনবা চেকশিন যৌরাং লৌখং-লৌখংনা ওইহল্লক্লেবা ফীডমনি, মায়োক্লেহল্লক্লেবা খুদোংথিবনি। ফীডমসি ওইরকপদদি মসিবু থোরকহন্দনা খুদোংথিবসি মায়োক্লেহল্লক্লেবা হান্দদগী লৌখংলক্লেবা চেকশিন যৌরাংশিং অসিদা করি করহা অনৌবা পোলিসী প্রোগ্রাম হাপচিল্লগা য়াগদগে নংত্রগা হাপচিল্লবসু হান্দগী লৈরিবা চংন-কাঙলোনশিং অসিদা করম-করহা তাঙ্কতা শেমদোক শাদোকপগী তঙাইফদবশিং লৈরক্লে হায়বসিসু হপ্পনা য়েংবগী তঙাইফদবা লৈরে হায়নিংই। মরমদি কোভিড-১৯ পেন্দমিক অসিগী ফস্ট বেডতগী হৌরদনা হৌজিক সেকেন্দ রেড হৌরক্লে হায়রিবা তাঞ্জাসি ফাওবগী মনুংদা মীওইবগী থরায় মাওহনবা ওম্দিবা লায়নাসিদগী ঙাকথোক্লেবা নারকহন্দনবগীদমক ওর্দর ফনা য়ালা থোক্লে। হায়রিবা ওর্দরশিংসি স্টেট দিজিটাল মেমেন্ট সেন্ট ওথোরিটিগী এগজিকিউটিভ কমিটিগী মায়কৈদগীসু থোক্লেই। হেল্প সার্ভিসেস, মণিপুরগী মায়কৈদগীসু থোক্লেই। দিল্লি স্টেট মেজিষ্ট্রেটশিং অমসুং পুলিস দিপার্টমেন্টগীসু থোক্লেই। গভর্নমেন্টকী ওথোরিটি ওইরবশিং অসিগী মায়কৈদগী থোক্লেবা ওর্দরশিং অসিগী মত্জা নন-গভর্নমেন্টেল ওর্গানাইজেশন (এন জি ও), সিভিল সোসাইটি ওর্গানাইজেশন, ক্লব, এসোসিয়েশন, ওর্গানাইজেশন কয়গী মায়কৈদগীসু মীয়ামগী য়াইফনবগীদমক রাফম/রোরেল কয়গা ফোঙদোক্লেহল্লক্লেই, চেকশিন যৌরাং কয়গা পায়খংনে। লৈকায় লৈকায়গী লৈরক কোলাং অমসুং লস্কীদা ফাওবা উ-রা ফেজিদ্দনা শবুল খাজিমাংবগী থবক ফাওবা চখনিখি। ফেস মাক্স লেহোকপা, হেল্প সেনিটাইজর পীবা, এনোনেস প্রোগ্রামশিং পাঙথোকপা, লম-তু নালহনবগী থবক যৌরমশিংসু লেপুনা পাঙথোক্লে। অদুবু মতাসি যৌরক্লে ফাওবদা ওসিসু হংবা য়ারিবা রাহংদি তমথিরাবা লায়না-লাইচং অসিগী মায়োক্তা স্টেট অমসুং নন-স্টেট এন্টরশিংনা য়োমশিন্দনা লৌখংফম থোকপা থবকশিং লৌখংলবা ফাওবদা পোজিটিভ ওইবা মীশিংগী চাং লেপত্রিবা অমসুং করিগুন্না নুমীংতনা খঙহেন হেনগৎলকপা য়াওরিবা করিদগীনা? লায়নাসিনা মরম ওইদনা শিহনবগী থৌদোকসু লেগা লৈত্রি। মসি ওইরগদি গভর্নমেন্টকী ফ্রন্টলাইনদা মথৌ পাঙথোক্লেবা ওথোরিটিশিংগী পর্সনেলশিং অমসুং স্টেক হোল্ডরশিংগা কোক চুংশিমদুনা অহো-অরাক অমদি চিখ-নাশ্ববশিং থিলাকফম থোক্লেই হায়বসিনি।

মরুওইনা লায়না-লাইচংসিবু মরু ফংনা মুখংতনা লংথোকপা হৌজিক ফাওবদি ওমদিবনি পেন্দমিকসিগী মায়োক্তা মসিবু মায়োক্লেহল্লক্লেদমক থোকপা ওর্দরশিংদুবু ঙাক্লে চংকদবা ওথোরিটি অমদি মীয়াম্দি ইন্দুনা চংলিত্রা হায়বদু য়েংশিনহম্নিংই। চংন-কাঙলোনশিং অমসুং মসিবু থুগাইরকপশিংদা পেনাল প্রোভিজনশিংগী মতুংইমা চৈরাক পীরকদা পাদল থোক্লে থেংনবা ওম্দিবা গেজেট নোটিফিকেশন ফাওবা থোক্লেবা অসিবুদি ফে, থাগংনিংঙাইনি। লৌখংফম থোকপা মথৌ তারকপা থবকশিংগী মনুং চহা লৌখংলকপনি। অদুবু ঋইদগী মরুওইরিবা অমসুং লুরিবদি ওথোরিটি ময়াম্দি থোকপা ওর্দর চরোংসি থবক্তা ওহোক্রুনা চংনহনবদনি। খুদম ওইনা হায়রবদা নুংতিগী স্টেট অসিগী কাচিন-কোয়া য়ৌনা অদুমক চখনিরাবা থৌওংনা মীয়ামগী পল্লিক ব্রান্সপোর্ট সিস্টেম অসিনি। মসিদা ব্রান্সপোর্ট লোয়ঙগী মায়কৈদগী পেসেঞ্জর ভেহিকলশিংনা চাদা ৫০দগী হোমো পুদনবা খঙহল্লি। অদুবু য়ামত্ৰবা পল্লিক ব্রান্সপোর্ট সিস্টেম অসিদা ইনভোন্স তৌরিবা মখল কয়গী গাড়ীশিংনা রাফমসি তঙাইফদনা তৌদবা য়াদবনি হায়দনা থবক্তা ওহোক্রুনা ঙাক্লে চংলিত্রা। লোয়না ওর্দর অসিবু ঙাক্লে চংলি-চংতে য়েংশিনবগী থবক্তা কননা তৌগদৌরিবগে? পুন্মকসি পল্লিক ব্রান্সপোর্ট সিস্টেমদা চংথোক চংশিনগী মতেং লৌরিবা মীয়াম্দি রাখল তানবরবুদি পুন্মক্লেই য়াইফবা ওইগদৌরিবনি। অদুবু নুমীং খুদিংগী পুলিসশিংনা লৈঙাক্লে লাউথোকপা এস ওপিশিং ঙাক্লে, ইন্দবা অমসুং মসিবু থুগায়রকপশিংনি হায়দনা য়াম্দি মীয়ামশিং চোল্প-চোল্প ফাগৎতনা দিটেন তৌরগা ফইন থিহনবগী থৌদোক লেপুনা থোক্লেবা লৈঙাক্লে ওথোরিটিশিংনা থোক্লেবা ওর্দরশিং অসি ইফেক্টিভ ওইনা ঙাক্লে চংনরি হায়বা য়ারিবা? মরম অসিদা ওর্দরশিং থোকপদি অকনবা নন্তে। মরী লৈনবা এন্ট্র, লোগী প্রোভিজনশিংগী চানবা আর্টিকল, ক্লাজ অমসুং সেন্সরশিং য়েংলগা থোকপা য়াই। লুরিবদি ওর্দরশিং অদু থবক্তা ওহোক্রুনা চংনহনবনি। কোভিড-১৯গী মতাসিদি অঙাং বারকপদা হায়ফম থোকপা হায়নি, ইনফম থোকপা ঙাংগনি। ইনবা নংত্রগা ইন্দবদুদি মশাগীনি। ইল্লগা ঙাক্লে চংলিত্রা অফবা ওইজরে, ঙাক্লে চংলিত্রা মাওজরে হায়বগী ফীডমদুদি য়াওই। ওর্দরশিং অদুনা কোনশিল্লিবা মরী লৈনবা মীওইশিংনা শোয়দনা থবক্তা ওহোক্রুনা চংনহনবা তঙাইফদে হায়নিংই। মসি নংত্রবদি মখা তানা লায়নাসিদা মীয়াম মেরাশী ওইবদা থিংবা ওমথিরোই।

হুইয়েন লানপাউ লিটরেরি কুইজ-১৬

- ১) “এনে ময়াই কাবদি বাংলৈ য়ু হেলএ, থকফরোইএ, য়াইবি ঙ্গনা চেনফরোইএ - কোল্লোইচমনা থাইহেদে। নমু পোং ওইবা পুন্মকপু থরায় অমতনে নিংঙেনে তাইবঙ মীবু ওইনা পোক্লেবা ইখাইবু খাচংথৌনি বাংপা লোনজা লনথোই তানফদরবগী লাহান লাংওন মপোক অমরকী যৌরম মতৌশিংবু রারম মতৌ খঙনুদে; হন্দক লাংওন অসিগী রারম মতৌ খঙনে, যৌরম য়াংগোইরিবসু কদইনো?” পরেং মতেক অসি কদইদগী লৌখোরকপনো?
২) হিজম অঙাংহল সিংহগী “খন্না থোইবী শৈরেং” হায়বসি কনানা ইরাজিদা হন্দোকপনো?
৩) খেবা চীংগী চীংখত্ৰা লৈরিবা খোংজোম বার মোন্যুমেটকী লৈরিবা দিজাইনসি করিনি হায়না লৌবগে? দিজাইনসিগী মতাসি করি লাইরিক্তা থেংনবগে?
৪) “হে তসলিমা: / নুংশিবী/নহাক অমুক হমা পোক্লেবা ওইয়ুকো/নঙগী নুংশিবী বাংলাদেশতা/নংত্রগসু কাউথোক্লেনা/এগী নুংশিবী মণিপুরসিদা।/মরমদি- / ওসিদি ওইরক্লে লমদমসে/নহাকী লজা।/ অদুনি কপলিবা এখোয় তশেংনমক/নহাকীদমক কিরণময়ী ওইনা/থমোয় ফুকপা মখে থনুংদা।” শৈরেং মতেক অসি মণিপুরগী শক্কাইরবা কবি অমগীনি। কবি অসি কনানো, করি লাইরিক্তা নো?
৫) কনানা করহা চহীদা কদইদা মৈতে লোলনা বাশোক শকপা হৌদোকথিবগে?

মত্জা পীরিবা রাহংশিং অসিগী পাউখুম এপ্রিল ৩০, ইরাই নুমিৎকী অমুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পীরিবরকপা/থাবীরকপা মতমদা মিং, লৈফম, মইহগী থাক অমসুং কস্টেট নম্বর ময়েক শেংনা ইবিবরকউ। রাহং খুদিংমকী পাউখুম চুপ্তা নংত্রগা মশীং য়ালা চুপ্তা পীরিবরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়না খল্লবা মীশক অদুদা মনা পীজগনি।

লৌমীশিংগী কাখল

লৌউ-শিংউগী রাহং পাউখুম

পাউখুম পীরিবা : ডা. এম থোইথোই সিংহ

Q. চারাগী ওইনা থম্মা আলুদা তীল চংবা; খায়দোক্তনা য়েংবদা মনুংদা অমুক মরী-মরী ওইনা হোরগা লৈ। মসিবু করি হীদাক কাপকদগে? - মেমচা দেবী, রাংঙু

চারাগী ওইনা থম্মা য়াররোই। Dimond back moth হায়না খঙনবা তীলনা থোকহনবনি। হীদাক কাপুবা হোংনক্লেদা ঈশিংগী চাং হেনগৎকনি; থম্মা য়াররোই। চারাগীদমক থম্মা আলু খুথা তোঙাল্লি। চারাগীদমক থম্মা আলু থাবা মতমদা Seed plot technique হায়না খঙনবা আলু থাবগী যৌরমদু চপ চানা পাঙথোক্লে। তীলদু তাবগী চাং য়ালা নেমনি। কুমসিগীদি তীলগী চাং রাংখংলকত্রিওইদা য়োহোক্লেহৌরসি; চাননবা খরখঙগী হোমো থম্মারোইসি।

Q. খামেদা তীল চংবদা নঙনা মতোন থংবা ময়োনিশিং খুইথরগা লৈ, শোগায়দুনা য়েংবদা মনুংদা তীলশিং লৈ। মসিবু করহা ফহনবা ওমগদগে? - দেবেন, রাহেং খুমন

খামেদা লিংথোক্লেবা মতুং হেক খুলোনবগা খামেদা মতোন চিকপী তীল Shoot bores তাবা হৌরকই। মতমসিদগী Pheromone Lure হাপুনা Leucinodes orbonalis ফানবা হোংনগনি। হীদাক শীজিমদ্রবসু য়ানবা। মতমসি লাহোক্লেখুইদুনা পান্দিশিংদা তীলসি তাবা হৌত্রবদি Vesticor/Coragen মিলিলিটর অহম ঈশিং লিটর ১৫ খুদিংদা য়ালা কাপথোক্লে। Sticker মিলিলিটর ৫সু হাপহৌগনি।

Q. থবীদা কোকফাই অউবা য়ালা কাখংলে। থবীদু চাউবা ইহেন হেনবা উদে। করি করম তৌরগা চাউহনবা য়াগদগে? করি হীদাক কাপুগা কোকফাই অউবশিং মনাদা নপ্পিবদু ফহনবা য়াগদগে? - কুমার সিংহ, মোইরাং লমখাই

Powdery mildew শোয়দনা ওইগনি। থবীদদি পাওদি মিলদুবু ফনবনি হায়দনা সলফর কাপু য়াদে। Sulphur Shy লৈ। Merivon মিলিলিটর তরেং ঈশিং লিটর ১৫ খুদিংদা য়ালা কাপথোক্লে। থবী চাউনবা Growth promoter কাপুগী মথৌ তা রোই।



Q. ফদিগোম অতাওবা মতম নংনবনি হায়দনা থাজবনি অদুবু অউবা মচেং মচেং লাংদুনা লৈবা উই। তীল মচা মচা নপ্পা উই। চাউবসু ওমদ্রে; করি হীদাক কাপকদগে? - শ্যামবাবু, অচানবীগে

শাগংলকপা মতমসিদা ফদিগোমদা অপিকপা পান্দিগী মই চুপ্তা তীলশিং তারিবসিনা মরম ওইরগা পান্দিশিং চাউত্রিবসি কেমিকেল ওইবা হীদাক কাপু য়াররোই। তীলশিংবু মপুং ফানা হাংনবা অমসুং মীওইবগী হকচাং শোক্তনবা Killer 707 (ওগেনিক) মিলিলিটর ২০ ঈশিং লিটর ১৫ খুদিংদা য়ালা কাপথোক্লে। অমুক কাপুগা তীলশিংবু ইয়ায় লায়না লাকশিনবা ওমগনি।

Q. অথেংবা মতমদা পুথোক্লেবা কোবীশিং থাবসিদা তীলশিংনা মছং মছং ছংপা অমসুং ফৌজুম মানবা তীলশিং য়ালা ইল্লে। মসিবু করিনা লাকশিনবা ওমগদগে? - মোমোন সিং, বাসিথোং

গ্রীন লেভেল ওইবা, Dantotsu গ্রাম অনী ঈশিং লিটর ১৫ খুদিংদা য়ানশিল্লগা হীদাক পান্দি মপুং ফানা নপ্পা Sticker মিলিলিটর মঙা য়ানশিল্লগা পান্দি পূন্না চোংনবা কাপথোক্লে। নুমিৎ ১০নি কান্নরগা অনীরক কাপু মতমদা তীলশিং মখা তানা লৈররোই।

Q. তীলহৌ পান্দিশিং ইচাও চাউবা উদ্রে। Growth promoter গুন্না অমত্তা কাপনিংই। তীলহৌগীদমক চপ চাবা Growth promoter অমত্তা খঙজনিংই। - মাইবম দেবেন, খাঙবোক

এপ্রিল লৌশিল্লক্লেবা মতমসিদা তীলহৌ চাউনবা হীদাক কাপু হায়বসি খরদি থেংলে। তীলহৌ হায়বসি থাবদগী লোকপা ফাওবদা থা মঙা মখায় চঙই। মখং চহীদি তীলহৌশিং লিংথোকপসি থেঙলবদা দিসেম্বর থাদা লিংথোক্লেবা হোংনসি। খুদোংচাদবসি থেংনদনবা। ওসিগী ওইনদি তীলহৌশিং চাউবা ঙাইররোইসি। মনা য়াওনা মপুল পুন্মগা য়োহোক্লে।

এগ্রিকালচরেল সেল্লন - হুইয়েন লানপাউ [ফার্মশিংনা লৌউ-শিংউগা মরী লৈননা, ঙা, শা-যগ য়োকপনচিংবগা মরী লৈনবা রাহংশিং চিটি ইরগা থাবীরকউ।] চিটি থারকফম এগ্রিকালচরেল সেল্লন - হুইয়েন লানপাউ সেগা রোদ থৌদা ভাবেক লৈকায় ইম্ফাল, ৭৯৫০০১ নংত্রগা অদোম্মা লৌউ শিংউবা, শা-যগগা মরী লৈনবশিংগী মতাসদা খঙবনিংবা লৈরবদি ঈ-মেল hueiyenagri@gmail.com দা চিটি থাবীরক্লে হংবিবরকপা য়াগনি।

অঙনফৌগী মরমদা খঙজিনবা য়াবা খরা

এস সুমঙ্গল

হৌজিকসি মণিপুরগী লৌফম কয়দা অঙনফৌ থানরি। হৌরিবা ফৌগী তাঙ্ককসু মফম অমগা অমগা ইমান মায়দে। খরা ঙুনা থাখিবা খরা, খরা থেংনা থাবা খরা কয় অমনি। অদুবু মতম থেংজিদ্দিওই ফৌগী শেস্বা শাবা মতম খরা লৈরিওই মতমসিদা পোথোক খরা হেংবা খঙজিনবা য়াবা রাফম খরা থমজগে।

অহানবা ওইনা চাইগদবা হারগী মরমদা খরা খঙজিনমিসি। অয়ান্না ইচিন ইনাওশিংনা ফৌ হুন্মদাই নংত্রগা লিংলমদাইদা হার অমত্তা হাপদবদৌনা থেংনে। মসি মতম শাংনা ইচিন ইনাওশিংগা লোয়নরকপদগী খঙবনি। মণিপুরগী লৌফম অয়ান্নগী ওইনা হপকদবা হারগী চাং অসি মায়ৈ হায়না লৌবা য়াই। পাংলৌ ওইনা তৌবা লেহাও য়ালা চেনবা লৌফমগীদি য়ুরিয়া য়াম্মক হুহুবা য়াই। শুকচাই চাইদবা ফাওবা য়াই। পাংলৌ নন্তবা ফৌরেন লৌফমশিংগী ওইনদি লৌ পরি অমদা এন পি কে (নাইত্রোজেন ফোসফরস পোটাশ) অসি কেজি ৬০:৪০:৩০ হায়দনা লৈরিবসি অদুমক য়াই। হায়রিবা চাং অসি হার ওইনা ওহোক্রুনা তারগদি অরায়বা ফোমুলা অমদা অসুন্না পুথোকপা য়াই - নাইত্রোজেন য়াওবা হার য়ুরিয়া অসি এন ৬০দুদা ২.১৭না পুরিরো - ৬০ x ২.১৭ = কেজি ১৩০.২ তারে। শঙমদদি ৪না য়েহোক্লেগা কেজি ৩২.৬ তারে। ফোসফরসকী হার এস এস পিগী ওইনা অমুক য়েংসি। ৪০দা ৬.২৫না পুরিবদা তাবা মশীংদুদা ৪না য়েনসি। ৪০ x ৬.২৫ = কেজি ২৫.৫ মসিনা তাকপদি শঙমদা কেজি ৬২.৫ চঙগনি হায়বনি। পোটাশকী অমুক য়েংসি। ৩০ x ১.৭ = ৫১/৪ = ১২.৭৫ তারে। অসুন্না শঙমদা চঙগদবা হার অসি য়ুরিয়া কেজি ৩২, এস এস পি কেজি ৬২.৫ লোয়না পোটাশ কেজি ১২.৭৫ চাওরাক্লে কেজি ১৩ চঙগনি। চাইবগী মওংদি য়ুরিয়া তঙায় অমা এস এস পি পূন্না অদুগা পোটাশ তঙায় অমা লৌ থারমদাইদা হাপহৌসি। মসিগীদমক চাইগদবা হারশিং অদু তোঙান তোঙান লৌবক্তা পুথরগা লৌফম য়ৌরবা মতমদা নিংথিনা য়ানশিল্লগা অরোইবা থোইবদা তেংশিনবগনি। তোঙান তোঙান পুথবগী মরমদি হারশিং য়ানশিল্লগা কুইনা থম্মা য়াদে, মহি চেহুরক্লে, নপশিল্লদনা চাইবা নুংঙাইরোই। অসুন্না চাইদুনা নিংথিনা লৈবক্তা থোইজি ল্লবা মতুংদা লৈনাং ফমথহল্লবা মতুংদা ফৌ লিংবা নংত্রগা হনবা য়ারে। য়ালা মরু ওইরিবা রাফম অমদি অঙনফৌ হায়বসিদি মতম তেনবা মরুগা হার অহল্লক চাইবা নংদে, ফৌ লিংথিনা মপুং ফানা চাওবা রাংলিওইদা মপান মমি তন্না, মপান শাবনা হানজিল্লক্লে ফৌ লিংথিনা শেম শাবা হেজা নংহৌরোই। মরম অসিনা অনীশুবা ওইনা লেমহৌরিবা হারশিং লিংবা মতুং নুমিৎ ২-৩ চাইসি। অহানবগী হার থোইবদা হাপহৌবনা ফৌ পান্দি চাওবা নংহৌই, ফৌথোক হেল্লি। হার কোলা হাপকনি হায়দনা ঙাইবা য়াদে। ফৌনা মপান মমি তন্না লৌইদনা তরেংয়োং শারবা মতমদা ফৌগী চরোং অমদা পানগদবা মরু মশীং অদু শেস্বা লৌইত্রবা মতমনি। মতম অসিদা হার অমুক চাইফক্লে কান্দে চরোংদা পানবা মরু মশীং হেনগৎলু হায়বা য়াররোই। মনা শংবা হেনগৎকনি, মচা অনৌবা পোক্লেবা হোংনরকনি, মরা অনৌবা শেস্বদা হার চাথোকখিনি, ফৌ পান্দি নৌথোরকনি, লায়না তীলনা তাবা হেনগৎলক্লে, ফৌফা য়ালা শাংকনি, ফৌ য়ালা লেক্লেই চক্লে য়ালা লোক্লে।



মণিপুরদা পুথোকচবা ফৌ মখল আর সী মনিফৌ-১২ (আর সী এম-১৩ হায়নরম্মা) সী এ য়ু আর - ৩ (মঙালফৌ), পারিফৌ থাবা য়ারে। হায়ত্রিড ওইনা - পি এস ই ৮০৭ কবের - ৮০৫, এস এ ডি এ - ১৩৪ থাবা য়ারে। মথোয় অঙনফৌ ওইনা থাবা য়ারবা ফৌ ঙাজনি। মতমদি তেল্লি, অয়ান্না মহাও লৈরে হায়বা তাই। তৌবতবু চাথোক্তি হায়ত্রিডনা খরা অদুমক হেল্লি। চেকশিনগদবা অমদি লৈবা মতমদা মশক মুন্না খঙলুগা লৌবগনি। হান্না আর সী মনিফৌ ১২ অসি আর সী এম - ১৩ কৌরম্মা মরম ওইরগা আর সী মনিফৌ- ১২ লৈবা মতমদা আর সী মনিফৌ - ১৩ ওইরমদুনা ফৌ শাংলু য়াদ্রে হায়রকথিবা ইচিন ইনাও য়ায়ে। অতোপ্লা রাফম অমনা অঙনফৌগী ফৌদি তিংবা মতমদা ঙ্গেবা মতম ওইবনা অহিং ২ তিংবগনি। তিংলবা মরু মতোন থোকনবা ওম্মা মতমদসু নুংশা শাবা মফম য়েংদুনা ঈশিং চাই চাইদুনা মতোন চাং মায়না থোকহনবা হোংনবা চঙই। তীলশিংগীদমক্লে নীমগী হীদাক মপুং ওইনা লাকপদু হারগা লোয়ননা শঙমদা কেজি ৫ নুমিৎ ২৫নি কান্না চাইরবদি করিসু রানিংঙাই লৈত্রে হায়বা য়ারে। নীম মপুং অসি ওর্গানিক মন্যুর ওইনসু কান্নবা অদুমক ফংলনি। হৌজিক্লে মতমসি অঙনফৌ থাবা হুন্মদা মতমনি। নোং চুদবা মতমদা অঙনফৌ থাবা হায়বসি ঈশিং পীফম সোর্স লৈত্রগদি পাংপে লৈত্রে। ঈশিং চমফম লৈরবসু ঈশিং চনবা মতমদা শেল য়ালা চঙই। নোংজু থাদদি তঙাইফদনা অদুমক নোংগী ঈশিনা লৌ উনবা ঙাজনি। ঈশিং হেনমন্দুনা এস আর আই মেথোদা থাবা ফাওবা ঈশিং হোমো তুংশিনবনা মরম ওইরগা অশেংবা এস আর আই ওইহনবা ওমদে। থমজনিংলিবা রাফমদি মণিপুরদা এস আর আই অসিদি অঙনফৌ মতমদা ঈশিং খরা ফংবা মফমদা লিক্লে শীজিল্লদনা এস আর আই মেথোদা ফৌ থাবা মতমদা ঈশিং চনবগী শেল য়ালা চঙদনা ফৌথোকসু য়ালা লৈদুনা শেন্দোং য়ালা ফংবা ওমগনি হায়বা রাফম অসিনি। ফৌ লোকপগী রাফম খরা অমুক য়েংসি। ফৌ চরোংদা পাল্লিবা মরুশিংগী চাদা ৮৫দি চক্লে মচু ওম্মা মতমদা চরোংগী মথোক্তা পাল্লিবা, মরুশিং শংকত তৌরিওই, মেংপদা মহিদি থোক্লেবা মতমদা ফৌ থাওবা য়ারে।